



स्थानीय राजपत्र

ज्वालामूखी गाउँपालिका, धादिङद्वारा प्रकाशित

खण्ड ६

संख्या ७

मिति: २०७९/०६/३०

भाग -२

ज्वालामूखी गाउँपालिका

स्थानीय सरकार सञ्चालन ऐन, २०७४ दफा १०२ को उपदफा (२) बमोजिमको ज्वालामूखी गाउँ कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरीएको छ।

सम्वत् २०७८ सालको कार्यविधि संख्या ७

अनुदानमा आधारित पशु बीमा कार्यविधि, २०७९

प्रस्तावना:

ज्वालामूखी गाउँपालिकाक्षेत्र भित्र रहेका कृषकहरूले पालि आएका गाई, भैसी, भेडा, बाखा, बगुर पशुहरूको अचानक हुने मृत्युको क्षतिबाट जोगाई आर्थिक नोकसानी न्यूनीकरण गर्ने उद्देश्यले पशु बीमा गर्दा लाग्ने कुल बीमाङ्ग प्रिमियम (१००%) रकममा संघीय सरकारबाट अनुदान ८०% भएकोले बाँकी २०% बीमा प्रिमियममा कृषकले व्यहोर्ने कुल बीमाङ्ग प्रिमियम रकमको ६०% रकम अनुदान यस गाउँपालिकाबाट कृषकहरूलाई अनुदान स्वरूप उपलब्ध

गराई गाई, भैसी, बाखा तथा बंगुरहरुलाई बीमा गरी उनीहरुको आर्थिक तथा सामाजिक हैसियत सबल तथा सक्षम बनाउन गाउँपालिकाको तर्फबाट कुल बीमाङ्क प्रिमियम रकमको ६०% अनुदानमा पशु बीमा सेवा सञ्चालन तथा व्यवस्थापन गर्ने कृषकलाई पशुपालन व्यवसायमा जोखिम बहन गर्ने समक्ष बनाउन वाञ्छनीय भएकोले ज्वालामूखी गाउँ कार्यपालिकाले यो कार्यविधि बनाई लागू गरेको छ ।

परिच्छेद १

संक्षिप्त नाम, प्रारम्भ

१. संक्षिप्त नाम, प्रारम्भ

(क) यो कार्यविधीको नाम: अनुदानमा आधारित पशु बीमा कार्यक्रम,
२०७९ रहेको छ ।

(ख) यो कार्यविधि ज्वालामूखी गाउँपालिका स्थानीय राजपत्रमा प्रकाशित
भएको भएको मितिबाट प्रारम्भ हुनेछ ।

२. परिभाषा:

(क) अनुदानमा आधारित पशु बीमा कार्यक्रम भन्नाले ज्वालामूखी
गाउँपालिकाबाट व्यहोर्ने कुल बीमाङ्क प्रिमियम रकमको ६०%
रकमलाई जनाउनेछ ।

(ख) “कार्यपालिका” भन्नाले ज्वालामूखी गाउँ कार्यपालिका लाई
जनाउनेछ ।

(ग) पशु बीमा भन्नाले सरकारी मान्यता प्राप्त बिमा कम्पनी वा सहकारी
संस्था मार्फत गरिने पशुधन सुरक्षा (लघु बीमा) कार्यक्रम मार्फत
गरिने बिमा समेतलाई जनाउनेछ ।

घ) शाखा भन्नाले पशु सेवा शाखालाई जनाउँछ ।

परिच्छेद २

३. कृषकले यो कार्यक्रम प्राप्त गर्नको लागि अनिवार्य रूपमा एकाघर परिवारको नाममा कृषि तथा पशुपन्छी फर्म दर्ता भएको हुनुपर्नेछ । यो कार्यक्रम लागु गराउनु अघि कृषि तथा पशुपन्छी फर्म दर्ताको लागि वडा कार्यालयसंग समन्वय गरी हरेक एकाघरका कृषकलाई १ महिनाको सूचना प्रकाशन गर्नेछ ।
१. अनुदानमा पशु बीमा सेवा संचालन तथा व्यवस्थापन कार्यक्रम अन्तर्गत कार्यक्रम सञ्चालन तथा भुक्तानी विधि:
- (क) कुनै पनि कृषकको पशु गाई, गोरु, भैसी, रांगा, भेडा, बाखा, बोकार वीर, भुनि बंगुर मा बीमा सेवा गराएको पशुको पहिचान खुल्ने पशु पहिचान पट्टा त्वन ल्हादभच, सेवा प्राप्त कृषकको सम्पर्क नं. सेवा उपलब्ध गराएको मिति तथा आवश्यक विवरणहरु पूर्ण रूपमा उल्लेख गरी अनुसूची १ बमोजिम पेश गर्नु पर्नेछ ।
- (ख) पशुपालक कृषक ज्वालामूखी गाउँपालिका क्षेत्रभित्रको हुनु पर्नेछ ।
- (ग) पूर्व बीमा गरिएका पशु भएमा यो सेवा लिन पुनः नवीकरण गरेको हुनु पर्दछ ।
- (घ) सम्बन्धित वडा कार्यालयको सिफारिसमा अनुदान वापतको रकम बिमा कम्पनी वा सहकारी संस्थालाई भुक्तानी दिईनेछ ।
- (ड) बीमा गर्दा लाग्ने बीमाङ्क प्रिमियम रकमको अनुदान रकम सरकारी मान्यता प्राप्त बिमा कम्पनी, सहकारी संस्था वा सूचीकृत बिमा अभिकतालाई उपलब्ध गराइने छ ।
- (च) मान्यता प्राप्त बीमा कम्पनिबाट बीमा अभिकर्ता तालिम लिई यस कार्यालयमा बीमा अभिकर्ता सुचिकृत भएको हुनु पर्नेछ । बिमा अभिकर्ताले उक्त कार्यमा सहजीकरण गर्न सक्नेछन् तथा

आवश्यक विवरणहरु पूर्ण रूपमा उल्लेख गरी अनुसूची २ बमोजिम पेश गर्नु पर्नेछ । तर बिमा अभिकर्ताई कुनै किसिमको आर्थिक सुविधा उपलब्ध गराइने छैन ।

- (छ) विमित पशुको कुनै कारणकस मृत्यु भएमा सो को जानकारी सम्बन्धित शाखा वा वडा कार्यालयमा बिमा अभिकर्ताले अनिवार्य रूपमा जानकारी गराउनु पर्नेछ ।
- (ज) बीमा अनुदान सेवा उपलब्ध गराए बापतको रकम यस कार्यालयबाट उपलब्ध गराइनेछ ।
- (झ) बिमा अभिकर्ताले सेवा उपलब्ध गराए बापतको रकम भुक्तानी लिंदा एउटै पशुमा एक पटक भन्दा बढी सेवा पुऱ्याए बापतको भुक्तानी गाउँपालिकाबाट गरिने छैन । तर भुक्याई भुक्तानी लिएमा नक्कली कागजात बनाई भुक्तानीका लागि पेश गरेमा सम्बन्धित पशु बीमा अभिकर्ता, कम्पनी तथा सहकारी संस्था स्वयं जवाफदेही हुनेछ र निज अभिकर्ता भएमा निजले पुनः कुनै पशुको बीमा गरेमा भुक्तानी यस कार्यालयबाट उपलब्ध गराइने छैन साथै निजको सूचीकरण रद्द गरी निजले पाउने भुक्तानी रोकका राखी गाउँपालिकाको निर्णयानुसार आवश्यक कारबाही गरिनेछ ।
- (ञ) बीमा अनुदानको बीमाङ्ग प्रिमियम रकम लिंदा सहकारी संस्था तथा कम्पनीले बीमा गरेको १५ दिन भित्रमा यस कार्यालयमा आवश्यक कागजागत (बीमा Policy) सहित जानकारी गराउनु पर्नेछ ।
- (ट) बिमा रकम दाबी गर्न आउदा विमित पशुको संकेत पट्टा (tag number) स्पष्ट देखिने फोटो सहित आउनु पर्नेछ ।

४. कार्यक्रमको खर्च :

- (क) ज्वालामूखी गाउँपालिकाभित्रका गाई भैंसी/भेडा बाखा/वंगुरमा अनुदानमा बीमा सेवा संचालन कार्यको लागि आवश्यक बजेट व्यवस्था ज्वालामूखी गाउँपालिका कार्यपालिकाको कार्यालयले गर्नेछ । उक्त बीमा अनुदान रकम अक्षेरुपी रु. पच्चीस लाख (२५,००,०००) रहेको छ ।
- (ख) कार्यक्रम अनुगमन तथा मुल्याङ्कन वडा शाखा र गाउँपालिकाबाट हुनेछ ।
५. थपघट वा हेरफेर गर्न सक्ने: यो निर्देशिका कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फकाउने प्रयोजनका लागि गाउँ कार्यपालिकाले आवश्यकता अनुसार व्याख्या गर्न सकिन्छ ।

अनुसुचि १
ज्वालामूखी गाउँपालिका

गाउँकार्यपालिकाको कार्यालय

साधभज्ज्याड, धादिङ

बीमा प्राविधिक/अभिकर्ता/सहकारी संस्था वा कम्पनीको नाम:

क्र. सं.	पशु धनीको नाम थर	मिति	ठेगाना	फोन नं./ मोबाइल नं.	बीमा संकेत नं.	रंग	कृषकको हस्ताक्षर	कैफियत
१.								
२.								
३.								
४.								

पेश गर्ने

रुजु गर्ने

प्रमाणित गर्ने

अनुसुचि १

ज्वालामूखी गाउँपालिका
गाउँकार्यपालिकाको कार्यालय
साधभञ्ज्याड, धादिङ
बीमा अभिकर्ताको निवेदन

मिति:

श्रीमान् प्रमुख प्रशासकीय अधिकृत,
विषय: बीमा अभिकर्ता सुचिकृत हुन पाउँ।

महोदय,

मलाई ज्वालामूखी गाउँपालिकाबाट अनुदानमा बीमा सेवा संचालन सम्बन्धी अभिकर्ताको रूपमा कार्य गर्न ईच्छा भएकाले तपशिल अनुसारको कागजात राखि यो निवेदन पेश गर्दछु ।

तपशिल:

१. मान्यता प्राप्त बीमा कम्पनिबाट बीमा अभिकर्ता तालिम लिएको प्रमाणपत्रको प्रतिलिपि
२. एस. एल.सी / एस.ई.ई. तथा जे.टी.जे.टी.ए. प्रमाणपत्रको प्रतिलिपि ।
३. नेपाली नागरीकता प्रमाणपत्रको प्रतिलिपि ।

निवेदकको

नाम थर:

ठेगाना:

सम्पर्क नं:

प्रमाणीकरण मिति: २०७९।०६।३०

आज्ञाले,
सुमन पण्डित
प्रमुख प्रशासकीय अधिकृत

